

مطبوعات

تفسیر سورۃ انفیل | تالیف مولانا عبدالمجید فراہی مرحوم ضخامت ۴۱ صفحات قیمت ۸/- مدرسہ اصلاح اسرا
میر اعظم گدہ۔

مؤلف مرحوم کی شخصیت اس سے بالاتر ہے کہ اس کا تعارف کرنے کی حاجت ہو۔ عام طور پر تسلیم کیا جاتا ہے

کہ متاخرین میں قرآن مجید کے فہم و تدبر کے لحاظ سے بہت کم لوگ اس مرتبہ پر پہنچے ہیں جس پر اللہ تعالیٰ نے ان کو مقرر فرمایا تھا۔ انہوں نے اپنی عمر کا بیشتر حصہ کلام اللہ کے معانی کی تحقیق میں صرف کیا اور عربی زبان میں ایک ایسی محققانہ تفسیر لکھی جس کی نظیر متقدمین کی تصنیفات میں بھی کم ملتی ہے۔ زیر نظر سالہ اسی تفسیر کا ایک حصہ ہے۔ اس میں مؤلف نے کلام عرب کی شہادت، اور روایات صحیحہ کی تائید، اور قیاس عقلی کی تفسیر سے ان روایات اور تاویلات کو غلط ثابت کیا ہے جو واقعہ انفیل کے بیان اور سورہ انفیل کی تفسیر میں شہور ہیں۔ عام طور پر تاریخوں میں لکھا ہے کہ ابراہم نے جب بکہ پر حملہ کیا تو عرب اپنے معبد کو چھوڑ کر بھاگ گئے، اور عبدالمطلب نے ابراہم کے پاس جا کر صرف اپنے اونٹوں کی دلہنی کا مطالبہ کیا، مگر کعبہ کے متعلق کچھ نہ کہا۔ مؤلف نے معاصر شعراء کے کلام سے اس کی تردید کی ہے اور ثابت کیا ہے کہ عربوں نے ابراہم کی پوری مدافعت کی تھی اور انفیل کی تاویل میں ان کے کلام کا خلاصہ یہ ہے کہ الم تر کا خطاب آنحضرت صلی اللہ علیہ وسلم کی طرف نہیں بلکہ بالخصوص عربوں کی طرف ہے جنہوں نے اس واقعہ کو دیکھا تھا، اور بالعموم ان سب کی طرف جو متواتر مشہور روایات کی بنا پر گویا عینی شاہدوں کے حکم میں تھے اللہ تعالیٰ نے ان سب کو مخاطب کر کے اپنی ان آیات کی طرف توجہ دلائی ہے جو اصحاب سبیل کی یورش کے موقع پر ظاہر ہوئیں۔ مشہور یہ ہے کہ اصحاب سبیل جس عذاب سے ہلاک ہوئے وہ پرندوں کی شکل میں بھیجا گیا تھا۔ اور انہوں نے کنکریاں مار مار کر ان ظالموں کو بھس بنا دیا تھا۔ مگر مؤلف کی تحقیق یہ ہے کہ یہ عذاب

آندھی کی شکل میں تھا جس سے کنگریوں کی بارش ہوئی اور ابرہہ کی فوج کا بیشتر حصہ چٹکیپ میں تباہ ہو کر ہلاک ہو گیا۔ رہے پرندے تو وہ مردہ لاشوں کو کھانے کے لیے بھیجے گئے تھے۔ کیونکہ اگر ایسا نہ ہوتا تو لوگ اور اس کے اطراف میں دبھیل جاتی۔ آخر میں مؤلف نے ایک نہایت لطیف نکتہ یہ پیدا کیا ہے کہ حج کے موقع پر رمی جبار کی سنت اسی واقعہ کی یادگار میں جاری ہوئی ہے اور اصحاب سبیل پر کنگریوں کی بارش اسی مقام پر ہوئی تھی جہاں اب رمی جبار کیا جاتا ہے۔

چینی مسلمان | تالیف بدرالدین چینی بی۔ اے۔ پنج ماہ ۱۹۲۲ء صفحات قیمت ۱۰/-۔ درالمصنفین اعظم لکھ۔

دنیا کے ملکوں میں ہندوستان کے بعد مسلمانوں کی سب سے زیادہ تعداد چین میں ہے، جہاں چار کروڑ سے سات کروڑ مکان کی آبادی کا اندازہ کیا گیا ہے، مگر بارہ تیرہ صدیوں سے ان کے حالات اس قدر تاریکی میں رہے ہیں کہ دوسری مسلمان قوموں کو ان کے وجود تک کا علم نہ ہو سکا زمانہ حال میں ہم یوٹیلٹان چین کے متعلق کچھ شعور ہی سی معلومات حاصل ہوئیں، مگر وہ زیادہ تر فرنگی مستشرقین اور عیسائی بشرین کی فراہم کردہ ہیں جن کا نقطہ نظر اچھی اور مفادمانہ تھا۔ یہ پہلا موقع ہے کہ ہمارے سامنے خود ایک چینی مسلمان ہماری اپنی زبان

(اردو) میں اپنی قوم کے حالات بیان کر رہا ہے۔ اس کتاب کے مصنف نے کئی سال تک نہ وہ اور جاسوسہ لکھیں

تعلیم حاصل کی ہے اور اردو زبان میں اتنی اچھی استعداد پیدا کر لی ہے کہ اس کی تحریر پڑھ کر بعض مقامات پر

یہ شبہ بھی نہیں ہوتا کہ اس کا لکھنے والا ایک چینی ہے۔ کتاب اس قدر دلچسپ ہے کہ ہم نے ایک ہی نشست میں اس کی

پڑھ ڈالی اور جب تک پوری حتم نہ کر لی ہاتھ سے نہ چھوڑا مصنف نے اس میں مجملہ مسلمان چین کی گذشتہ تاریخ اور ان

کی موجودہ دینی، علمی، معاشی، تمدنی، اور سیاسی حالت بیان کی ہے جس سے نہ صرف ایک دور افتادہ مسلم قوم کے

متعلق ہماری معلومات میں اضافہ ہوتا ہے بلکہ بہت سے مفید سبق بھی ہم کو حاصل ہوتے ہیں اس کا بیان ہے

کہ اسلام عبد عثمانی میں بھری راستے سے اور عہد اموی میں بڑی راستے سے چین پہنچا اور نہایت احترام کے ساتھ

اس کا خیر مقدم کیا گیا۔ مسلمانوں کے علوم و فنون اور ان کی تہذیب کے ثمرات سے شاملان چین نے بہت کچھ استفادہ

اور چینی تہذیب کی تفسیر میں ان سے مدلی۔ سترھویں صدی عیسوی کے وسط تک مسلمان اس ملک میں بہت عزت کے ساتھ رہے۔ اس کے بعد مانچو خاندان کا دور شروع ہوا جس میں مسلمانوں کو ہر طریقہ سے تباہ و برباد اور ذلیل و خوار کرنے کی کوشش کی گئی۔ ۱۹۱۱ء کے انقلاب تک تقریباً ڈہائی سو برس مسلمانوں پر نہایت تنگی اور مصیبت کے ساتھ گزرے اس کے بعد جمہوریت اور آزادی کا دور شروع ہوا جس میں مسلمانوں میں زندگی کی ایک روح بھونک دی، اور ان کو از سر نو وہ عزت اور قوت حاصل ہوئی جس کو ظالم مانچو قوم نے ان سے چھین لیا تھا۔ اب چین میں پانچ قومیں آباد ہیں جن میں عزت اور مرتبہ کے اعتبار سے مسلمانوں کا نمبر دوسرا ہے۔ اگرچہ مانچو قوم کے مظالم نے مسلمانوں کی قوت کو بہت کچھ توڑ دیا ہے لیکن اسلام نے اپنے پیروں میں قومی امتیاز، اور اپنی اسلامی قومیت پر فخر و ناز کی جو روح بھونک دی ہے، اس کا نتیجہ یہ ہے کہ ڈھائی سو برس تک پامال ہونے کے باوجود چینی مسلمان کی روح پامال نہ ہوئی اس نے اپنی تہذیب کو کسی طاقتور سے طاقت و چینی قوم کی تہذیب میں بھی ضم نہ ہونے دیا۔ اور اس وقت بھی وہ اتنی زبردست قومی طاقت رکھتا ہے کہ ایک طرف جاپان اپنی سیاسی اغراض کے لیے اس کی ہمدردی حاصل کرنا چاہتا ہے۔ اور دوسری طرف چینی جمہوریت اپنے وطن کی حفاظت کے لیے اس کی مائید حاصل کرنے پر مجبور ہے۔

مصنف نے مسلمانان چین کی کمزوریوں کا جو حال بیان کیا ہے وہی حال کم و بیش اس وقت ہندوستان کے مسلمانوں کا بھی ہے وہ کتاب کے چین کے مسلمانوں کی سب سے بڑی مصیبت یہ ہے کہ ان کو کوئی ایسا رہنما برسر نہیں جو دین اور دنیا کو جمع کر کے انہیں مسلمان ہونے کی حیثیت سے ترقی کی راہ پر چلا جائے جو دینی پڑھا ہے، وہ جاہل ننگ نظر اور سست حوصلہ ہیں۔ جو دنیوی اعتبار سے ترقی یافتہ ہیں ان کو کون سا کچھ بھی لگاؤ نہیں اسی حالت کو محسوس کیے بیدار مغز چینی مسلمان یہ کوشش کر رہے ہیں کہ دینی اور دنیوی تعلیم کو جمع کریں اور ایسے روشن خیال علماء پیدا کریں جو مسلمانوں کی صحیح رہبری کر سکیں اس کام میں

مسلمانان چین کو بڑی حد تک دنیائے اسلام کی ترقی یافتہ قوموں سے مدد لینے کی ضرورت ہے۔

الوصدہ فی الاسلام تالیف مولانا محمد طاہر صاحب ناظم کتب خانہ دارالعلوم دیوبند ضخامت ۲۶ صفحات

قیمت ۱۔ کتب خانہ قاسمی دیوبند۔

یہ رسالہ اس ناگوار قضیہ کو حل کرنے کے لیے لکھا گیا ہے جو دارالعلوم دیوبند میں کچھ عرصہ سے سرپرست کے اختیار

اور مجلس شوریٰ کے آئینی حقوق کے متعلق چھڑا ہوا ہے۔ مولف نے اس میں یہ ثابت کرنے کی کوشش کی ہے کہ اسلام

میں سرپرست یا صاحب امر کو شوریٰ کا پابند تو ضرور کیا گیا ہے، مگر اس کو کثرت رائے کے اتباع پر مجبور نہیں کیا

گیا، اور نہ اس کے اختیارات کو محض توازن آراء کی صورت میں ترجیحی رائے (کاسٹنگ ووٹ) کی حد تک

محدود کیا گیا ہے جیسا کہ آج کل جمہوری ادارات میں رائج ہے، فاضل مولف جمہوریت کے اس قاعدے

کو اسلام کے خلاف قرار دیتے ہیں۔ اور ان کی رائے میں جو لوگ اس قاعدے کی پابندی پر زور دے

رہے ہیں وہ محض مغربی جمہوریت کے تابع ہیں۔ لیکن ہمارا خیال یہ ہے کہ مولف نے یہ رائے قائم کرنے میں جلدی

کی ہے۔ اسلام میں جو حقیقت کوئی ایسا قانون نہیں بنایا گیا ہے جو قطعی طور پر مرکزیت اور صرف مرکزیت کا

حکم لگاتا ہو۔ قرآن میں چند اصول بیان کیے گئے ہیں جو حسب موقع مرکزیت اور جمہوریت دونوں کی طرف

رہنمائی کرتے ہیں۔ آنحضرت صلی اللہ علیہ وسلم اور خلفائے راشدین نے بھی موقع و محل کے لحاظ سے عمل کیا

ہے، اور ارشادات نبوی بھی بالکل یکطرفہ نہیں ہیں۔ یہ کہنا کہ اسلام میں کثرت رائے پر کبھی فیصلہ کا مادہ

نہیں رکھا گیا اور نہ صدر کے لیے کاسٹنگ ووٹ کا طریقہ مقرر کیا گیا، صحیح نہیں ہے۔ سیدنا عمر رضی اللہ عنہ

نے انتخاب خلیفہ کے لیے جو اصحاب شوریٰ مقرر کیے تھے ان میں کثرت رائے ہی پر فیصلہ کا مدار رکھا گیا تھا۔

اور توازن آراء کی صورت میں حضرت عبدالرحمن بن عوف کو کاسٹنگ ووٹ کا حق دیا گیا تھا۔

در اصل اسلامی نظام جماعت میں اہمیت جس چیز کی ہے وہ یہ ہے کہ امت کا شیرازہ بندھا رہے، اس کے

معاملات اجتماعی قوت کے ساتھ انجام پائیں اور فتنہ برپا نہ ہو۔ اس غرض کے لیے مرکزیت اور جمہوریت

جو طریقہ بھی انبہ ہو اس کو اختیار کرنا چاہیے اور جو چیز فتنہ برپا کرنے والی ہو اسے چھوڑ دینا چاہیے
خواہ وہ مرکزیت ہو یا جمہوریت۔ یہ خیال بھی غلط ہے کہ کثرت و قلت کا اسلام میں کوئی لحاظ نہیں کیا گیا
یہ بات اس صورت میں صحیح ہے جب کہ مقابلہ حق اور باطل کا ہو لیکن جہاں خود اہل حق کے درمیان کسی
جزوی مسئلہ میں اختلاف رائے ہو، وہاں کثرت رائے کو یقیناً ایک قابل لحاظ وزن حاصل ہوگا۔ اور ہونا

چاہئے کسی معاملہ میں اہل حق کی ایک کثیر جماعت جو پہلو اختیار کرے وہ اس قدر حقیر نہیں ہو سکتا کہ اس
کی کوئی پروا ہی نہ کی جائے۔ اگر امیر قوم کو اکثریت کے خلاف عمل کرنے کا حق حاصل ہے بھی تو وہ اس لئے
نہیں ہے کہ وہ خواہ مخواہ سواد اعظم کی رائے کو ٹھکرا دے۔ بلکہ اس لیے ہے کہ جب امیر قوم کو اکثریت کے
برسر غلط ہونے کا یقین کامل ہو جائے، اور وہ سمجھے کہ اگر اس نے اکثریت کی رائے پر عمل کیا تو اس کے
مصالح کو نقصان پہنچ جائیگا، تو ایسی مخصوص استثنائی صورت میں وہ اپنے اختیار مطلق کو استعمال کر سکتا
رسول جہاں | تالیف خانصاحب مولوی محمد ظفر صاحب ایم اے، ایل ایل بی، ڈیکلر گورنمنٹ کالج
(پنجاب) ضخامت عیبی قطع کے ۶۰ صفحات۔ پانچ پیسے کے ٹکٹ بھیجنے پر مل سکتی ہے۔

انجمن رفیق الاسلام گورنمنٹ کالج کی جانب سے مختلف اسلامی تعلیمات کے متعلق چھوٹے چھوٹے رسالوں کی
اشاعت کا مفید سلسلہ کچھ عرصہ سے جاری ہے۔ ”رسول جہاں“ اس سلسلہ کا تیسرا رسالہ ہے۔ نبی عربی صلی
علیہ وسلم کی حیات پاک کو نہایت شیریں اور سادہ زبان میں بیان کیا گیا ہے، اور تفصیلات کو چھوڑ
حیات طیبہ کے ایسے ایسے واقعات چھانت لیے گئے ہیں جو تقویٰ اور اسلامی سیرت کی بہترین تعلیم دینے
والے ہیں بچوں اور عورتوں کے لئے اس کا مطالعہ مفید ہوگا۔

صدائے نسوان | ماہوار رسالہ زیر سرپرستی بیگم صاحبہ مولانا محمد علی مرحوم۔ چند سالانہ دور چلے
دفتر صدائے نسوان جامع مسجد دہلی سے طلب کیا جائے۔

اہل قلم کی ایک اچھی خاصی جماعت جس میں خواتین بھی ہیں، اور مرد بھی اس رسالہ کے ادارہ

میں شریک ہے۔ رسالہ کا مقصد مسلمان عورتوں کو اسلامی نصب العین کے مطابق ترقی کی راہیں بتانا ہے۔
مضامین زیادہ تر عورتوں کی فہم کے مطابق عمدہ خیالات اور مفید دینی و دنیوی معلومات پر مشتمل
ہوتے ہیں۔

تحقیق سحر
تالیف مولانا محمد ظاہر صاحب رضامت ۴۴ صفحات قیمت ۴ روپے
کتب خانہ قاسمی۔

دیوبند۔

اس رسالہ میں جادو کی حقیقت پر عالمانہ بحث کی گئی ہے مولف نے عقلی اور نقلی دلائل کے تحت
یہ سمجھانے کی کوشش کی ہے کہ جادو کیا ہے کیوں اور کس طرح موثر ہوتا ہے اس میں درمجزوہ و کرامت
میں کیا فرق ہے، اور اس کی تاثیر کے حدود کیا ہیں لیکن حقیقت یہ کائنات کے ایسے امر ہیں
کہ ان کو لاکھ سمجھنے اور سمجھانے کی کوشش کچھ ان کی حقیقت منور کی مستور ہی رہتی ہے بلاشبہ فضل مولف نے
بحث و تحقیق کا حق ادا کر دیا ہے مگر غالباً ہمارا بہ گمان غلط نہیں کہ خود جادو گر بھی اپنے جادو کی حقیقت
نہیں جانتے! نہیں بھی بس اتنا ہی معلوم ہے کہ فلاں چیز کی فلاں تاثیر ہے۔

فضل فونٹین

سینیر ۸۶، جوئیر ۱۱

نیا اسٹاک آچکا ہے

خوبصورت پائدار قیمت و اجسی علاوہ اس کے سامان ایشیائی و کاغذ وغیرہ

خط و کتابت سے طلب فرمائیے

فدا علی محمد علی تاجر کاغذ پتھر گئی حیدرآباد دکن